

7 ta' Marzu, 1958

Imħallfin:—

Is-S.T.O. Prof. Dr. A.J. Mamo, O.B.E., Q.C., B.A., LL.D.,
President;

Onor. Dr. A. J. Montanaro Gauci, C.B.E., K.M., LL.D.;

Onor. Dr. W. Harding, K.M., B.Litt., LL.D.

Caterina Gerada

versus

Avukat Dr. Antonio Caruana

Gudikat.

Meta fi procediment quddiem il-Qorti jkun naghaw diversi deċiżjonijiet, u tant fil-proċeduri kemm f'dawk id-deċiżjonijiet waħda mill-partijiet tkun qanqlet kwistjoni u nsistiet fuqha, dik il-kwistjoni, sakemm ma jkunx hemm pronunċjamenti defnittivi tal-Qorti fuqha, tibqa' mhix deċiża, avvolġa jkun sar aċċenn għalha u tkun issemmtet f'dawk id-diversi deċiżjonijiet. Sakemm ma jkunx hemm ebda deċiżjoni fuq il-vera kwistjoni kontroversa, u dik il-kwistjoni ma tkunx giet prekluzja minn ebda deċiżjoni defnittiva mogħtija fil-gudizzju, l-istess kwistjoni tibqa' mhux deċiża, u ma jistgħax mill-parti l-oħra jingħad li għad-deċiżjoni tagħha josta l-gudikat.

L-eċċezzjoni tal-ġudikat għandha tiġi ammessa b'ċirkospezzjoni kbira; u dan aktar u aktar meta dik l-eċċezzjoni jkollha l-effett li teskludi xi dritt, bhal meta si tratta minn incident processwali li jgħum fil-kors tal-ġudizzju, fejn ma jistgħax ikun hemm dak li jissejjaħ ġudikat impliċitu. Blex ikun hemm lok għall-eċċezzjoni tal-ġud'kat, hemm bżonn li l-kwistjoni tkun giet "effettivament" deċiża bis-sentenza ta' qabel, u mhux biss li "setgħet tiġi deċiża".

Huwa veru li l-motivazzjonijiet fis-sentenza jiswew blex jideterminaw il-vera portata tal-punt deċiż, b'mod li, għalkemm l-awtorità tal-ġudikat tkun dejjem u esklużivament fid-dispożittiv, is-sens eżatt u gust tad-dispożittiv u l-estensjoni legittima tiegħu jkun determinati u spjegati fil-motivazzjonijiet, anzi xi drabi jgħri illi d-deċiżjoni ma tkunx inferament fil-parti dispożittiva tas-sentenza, imma tkun anki fil-parti razzjonali tagħha, meta fil-motivazzjoni t'gi definita u riżoluta xi kwistjoni, b'mod li dik il-parti tkun il-premessa loġika u neċessarja tad-dispożittiv; u allura dik il-parti tiffurma haġa waħda mad-dispożittiv, li kollha flimkien jiffurmaw il-ġud'kat.

Dan kollu, però, mhux applikabbli meta f's-sentenza li minnha hu allegat li johrog il-ġudikat, la fil-motivazzjonijiet u lanqas fid-dispożittiv, u lanqas fit-tnejn kombinati flimkien, ma tkun giet verament "deċiża" l-identika kwistjoni li l-parti kuntrarja tallega li h'ja perenta bil-ġudikat, anzi meta dik il-kwistjoni, mhux talli ma tkunx giet verament deċiża, imma anzi tkun giet espressament riżervata.

Il-Qorti; Rat is-sentenza tagħha tat-3 ta' Gunju 1946, fejn jinsabu miġbura t-talbiet tal-attriċi u l-eċċezzjonijiet tal-konvenut, u li biha gie dikjarat u deċiż illi l-attriċi eżerċitat tajjeb id-dritt tagħha tar-retratt imħabba t-titolu tal-vicinanza, salva, in riferenza għat-tieni talba, l-eċċezzjoni mogħtija mill-konvenut illi huwa anki konsorti fid-dar irkuprata bhala eredi ta' Maria Teresa Caruana, kif jasse-rixxi huwa li għandu dan it-titolu; bl-ispejjeż, in riferenza għal din il-kwistjoni deċiża, sew tal-ewwel kemm ukoll tat-tieni istanza, mingħajr taxxa, minħabba l-kwistjonijiet sollevati, imma d-dritt tar-Registru kontra l-konvenut ap-

pellat, u bl-ispejjeż tal-aċċessi fuq il-post, taż-żewġ istanzi, nofs minn kull parti; u ddifferiet il-kawża għat-trattazzjoni tat-tieni eċċezzjoni tal-konvenut;

Rat is-sentenza l-oħra ta' din il-Qorti tal-20 ta' Diċembru 1946, li biha giet respinta t-talba tal-konvenut għar-revoka tas-sentenza fuq imsemmija, u konsegwentement għar-ritrattazzjoni tal-kawża fl-istadju tal-appell, bl-ispejjeż kontra l-konvenut;

Rat id-digriet ta' din il-Qorti tas-7 ta' Mejju 1951, li bih, wara li kkunsidrat li huwa spedjenti li t-tieni eċċezzjoni fuq imsemmija tiġi trattata u deċiża mill-Ewwel Qorti, biex il-kontendenti jkollhom ukoll il-benefiċċju tad-doppju eżami, u wara li rrevokat, għal dak li kien hemm bżonn, "contrario imperio", l-ordni għat-trattazzjoni tat-tieni eċċezzjoni quddiemha, din il-Qorti ordnat illi l-proċess jiġi rinviyat lill-Ewwel Qorti għat-trattazzjoni u definizzjoni tal-imsemmija eċċezzjoni u tal-kwistjonijiet kollaterali sollevati bir-rikors preżentat mill-konvenut fis-16 ta' Jannar 1951; b'riżerva tal-ispejjeż;

Rat is-sentenza tal-Ewwel Qorti tas-6 ta' Ottubru 1953, li biha ddikjarat li għandha ġurisdizzjoni biex tiegħu konjizzjoni tal-kwistjoni rinvijata lilha minn din il-Qorti bl-imsemmi digriet tas-7 ta' Mejju 1951; bl-ispejjeż mingħajr taxa, imma bid-dritt tar-Registru kontra l-konvenut; wara li kkunsidrat;

Illi l-konvenut jissottometti li din il-Qorti ma għandniex aktar ġurisdizzjoni biex tippronunzja ruħha fuq din il-kawża, u kwindi lanqas fuq l-eċċezzjoni ga msemmija; għaliex, ladarba l-Qorti tkun iddeċidiet fuq id-domandi kollha avanzați biċ-ċitazzjoni, kif għamlet dil-Qorti f'dil-kawża bis-sentenza tagħha tal-15 ta' Novembru 1945, il-kawża tkun harġet mill-ġurisdizzjoni tagħha. L-attriċi minn naħa tagħha tissottometti illi din il-Qorti b'dik is-sentenza ma qatgħetx dik l-eċċezzjoni, u kwindi l-istess eċċezzjoni għad trid tiġi deċiża minnha;

Illi b'din il-kawża l-attriċi talbet illi jiġi dikjarat u deċiż li hija eżerċitat validament l-irkupru tal-kwota tal-

fond imsemmija fiċ-ċitazzjoni bit-titolu tal-konsorzju u tal-
 viċinanza, u bi kwalunkwe titolu ieħor validu fil-liġi; u l-
 konvenut eċċepixxa illi t-titolu tal-viċinanza pretiż mill-
 attriċi hu inezistenti, u t-titolu tal-konsorzju pretiż minnha,
 jekk jeżisti, mhuwiex biżżejjed biex jipprivah mill-fond,
 għaliex huwa hu wkoll komproprietarju tal-fond, u għandu
 d-dritt tar-ritenzjoni. Bis-sentenza tagħha tal-15 ta' No-
 vembri 1945 din il-Qorti, wara li kkunsidrat illi l-attriċi ma
 għandhiex id-dritt li tirkupra bit-titolu tal-viċinanza, u
 lanqas b'dak tal-konsorzju, ċaħdet it-talbiet tal-attriċi. Bis-
 sentenza tagħha tat-3 ta' Gunju 1946, il-Qorti tal-Appell,
 wara li kkunsidrat illi t-titolu tal-viċinanza jidher li hu
 bażat, u li m'hemmx għalfejn tiġi eżaminata l-kwistjoni
 l-oħra tar-retratt minhabba t-titolu tal-konsorzju, iddikja-
 rat u ddeċidiet illi l-attriċi eżerċitat tajjeb id-dritt tagħha
 tar-retratt minhabba t-titolu tal-viċinanza, salva, in rife-
 renza għat-tieni talba, l-eċċezzjoni mogħtija mill-konve-
 nut; u ddifferiet il-kawża għat-trattazzjoni fuq din it-tieni
 eċċezzjoni tal-konvenut;

Illi, stabbiliti dawn il-fatti għall-aħjar tfissir tal-każ,
 ma jidherx illi, minhabba d-deċiżjoni fuq imsemmija tal-
 Qorti tal-Appell, din il-kawża, għall-finijiet tat-trattazzjoni
 u tad-deċiżjoni tat-tieni eċċezzjoni tal-konvenut, hargħet
 mill-ġurisdizzjoni ta' din il-Qorti. Il-kwistjoni li giet rinvi-
 jata għall-eżami ta' din il-Qorti mill-Qorti tal-Appell ma
 hijiex dik jekk l-attriċi għandhiex dritt tirkupra l-kwota
 tal-fond ġa msemmi bit-titolu ta' konsorzju; kieku kien
 hekk, is-sottomissjoni tal-konvenut kienet tkun korretta;
 għaliex, ladarba din il-Qorti ddeċidietha, dik il-kwistjoni
normalment ma tistgħax iżjed tiegħu konjizzjoni tagħha,
 billi b'dik id-deċiżjoni hargħet mill-ġurisdizzjoni tagħha; id-
 deċiżjoni ta' kwistjoni f'kawża minn Qorti hi ta' ostakolu
 għall-istess Qorti li tgħaddi għal trattazzjoni ġdida ta' dik
 l-istess kwistjoni, hliet barra xi rimedju legali, meta jkun
 il-każ, li b'dik id-deċiżjoni tkun giet kompletament eżawri-
 ta; imma dik miġjuba fit-tieni eċċezzjoni tal-konvenut,
 jiġifieri jekk l-istess konvenut huwiex ukoll konsorti fil-fond
 irkuprat bhala eredi ta' Maria Teresa Caruana, kif huwa
 jasserixxi li għandu dan it-titolu, hi għal kollox
 ġdida, fis-sens illi din il-Qorti għad ma ddeċidiethiex,

u lanqas biss hadet konjizzjoni tagħha; u anki l-istess konvenut, fin-nota tiegħu tat-12 ta' Diċembru 1944 (fol. 47), u preċiżament fl-espost fil-paragrafu ta' qabel tal-aħħar ta' dik in-nota (fol. 48), insista biex din il-kwistjoni tiġi mhollija għal wara d-deċiżjoni fuq l-ineżistenza tal-konsorzju u viċinanza fl-attriċi, allura eċċepita minnu;

Din l-eċċezzjoni l-Qorti tal-Appell hallietha riżervata, kif bir-raġun kellha tagħmel. Infatti, din hi l-ewwel kwistjoni li, biex jiġu evitati kemm jista' jkun spejjeż, għandha tiġi deċiża; jiġifieri jekk dik l-eċċezzjoni tal-konvenut tirriżulta fondata, u l-attriċi m'għandhiex dritt ta' rkupru bititolu tal-konsorzju, bid-dritt kollu tagħha ta' rkupru bititolu tal-viċinanza biss il-konvenut ma jkunx jista' jiġi privat mill-fond bħala komproprietarju tiegħu. U minhabba l-importanza tagħha, il-Qorti tal-Appell għustament dehrilha illi hu spedjenti li din l-istess kwistjoni tiġi trattata u deċiża minn din il-Qorti, biex il-kontendenti jkollhom il-benefiċċju tad-doppju eżami. B'dik l-eċċezzjoni l-konvenut gajjem fil-kawża kwistjoni ġdida, li in riferenza għaliha huwa sar attur fl-istess kawża — "reus excipiendo fit actor"; u din il-kwistjoni għadha ma gietx deċiża minn din il-Qorti, u għalhekk il-kawża, għall-finijiet tal-istess kwistjoni, għadha ma hargetx mill-ġurisdizzjoni tagħha;

Rat is-sentenza tal-Ewwel Qorti tas-27 ta' April 1954. li biha giet respinta l-eċċezzjoni tan-nullità tas-sentenza ta' dik il-Qorti tas-6 ta' Ottubru 1953, opposta mill-konvenut; bl-ispejjeż kontra l-istess konvenut;

Rat is-sentenza ta' din il-Qorti tat-3 ta' Diċembru 1954, li biha gie respint l-appell u konfermata s-sentenza tal-Ewwel Qorti tas-27 ta' April 1954; bl-ispejjeż kontra l-konvenut appellat;

Rat id-digriet mogħti minn din il-Qorti fis-6 ta' Mejju 1955, li bih giet respinta t-talba tal-konvenut għar-revoka "contrario imperio" tad-digriet mogħti minnha fis-7 ta' Mejju 1951 u biex jiġi ordnat ir-rijappuntament tal-kawża għat-trattazzjoni u deċiżjoni;

Rat id-deċiżjoni tal-Ewwel Qorti tat-13 ta' Marzu 1956, li biha giet ordnata s-soprassessjoni f'din il-kawża u gie mogħti lill-konvenut xahar żmien biex fih, jekk jidhirlu, jiddeduċi quddiem il-Qorti kompetenti l-azzjoni meħtieġa għall-impunjazżjoni tal-kuntratt tad-diviżjoni fl-atti tan-Nutar Gustavo Sciortino tal-25 ta' Awissu 1897, u l-kawża giet differita "sine die", rijappuntabbli b'rikors tal-interessati, jew wara li jgħaddi inutilment it-terminu fuq prefiss, jew wara d-definizzjoni tal-kawża li tiġi proposta; l-ispejjeż jew riżervati;

Rat is-sentenza ta' din il-Qorti tal-25 ta' Ġunju 1956, li biha d-digriet mogħti mill-Ewwel Qorti fit-13 ta' Marzu 1956 gie konfermat, bl-ispejjeż kontra l-konvenut, b'dan li t-terminu ta' xahar b'dak id-digriet impost kellu jibda jgħaddi minn dak inhar tas-sentenza;

Rat is-sentenza ta' din il-Qorti tat-28 ta' Jannar 1957, li biha giet respinta t-talba tal-konvenut għar-revoka tas-sentenza tagħha tal-25 ta' Ġunju 1956, u għalhekk għar-ritrattazzjoni tal-kawża; bl-ispejjeż kontra l-istess konvenut;

Rat id-digriet tal-Ewwel Qorti tal-ewwel ta' Frar 1957, li bih, fuq talba tal-attriċi magħmula b'rikors tal-istess data, il-kawża giet rijappuntata.

Rat is-sentenza tal-Ewwel Qorti tat-30 ta' Ottubru 1957, li bhia, prevju r-riġett tat-talba tal-konvenut għall-isfilz tad-dokument fil-fol. 133 tal-proċess, irrespingiet it-tieni eċċezzjoni tal-konvenut; bl-ispejjeż kontra tiegħu, kompriżi dawk riżervati bid-digriet tat-13 ta' Marzu 1956; wara li dik il-Qorti kkunsidrat;

Illi l-attriċi qeghdha titlob, fost hwejjeġ oħra, li jiġi dikjarat illi hija eżerċitat validament l-irkupru bit-titolu tal-konsorzju, ta' viċinanza, u ta' kwalunkwe titolu ieħor validu skond il-liġi, tal-kwota ta' erbgħa undiċezimi (4/11) tad-dar iż-Żejtun, Trierq Sant'Angelo numru 71, biċ-ċedola numru 125 tat-30 ta' Jannar 1942. Il-konvenut eċċepixxa li t-titolu tal-viċinanza pretiż mill-attriċi hu inezistenti, u li,

kwantu għall-konsorzju, dan, jekk jirriżulta, mhux biżżejjed biex jipprivah mill-fond, għaliex huwa, bħala kompromjetarju lid-dar, għandu dritt tar-ritenzjoni;

Illi b'sentenza tat-3 ta' Gunju 1946, mogħtija mill-Qorti tal-Appell, gie dikjarat u deċiż illi l-attriċi eżerċitat tajjeb id-dritt tagħha tar-retratt minhabba t-titolu tal-viċinanza, salva, in riferenza għat-tieni talba, l-eċċezzjoni mogħtija mill-konvenut li huwa hu anki konsorti fid-dar bħala eredi ta' Maria Teresa Caruana, kif jasserixxi li għandu dan it-titolu. L-istess Onorabbli Qorti, b'digriet tas-7 ta' Mejju 1951, billi rriteniet speditenti li l-eċċezzjoni tal-konvenut, jiġifieri li huwa anki konsorti fid-dar irkuprata bħala eredi ta' Maria Teresa Caruana, tiġi trattata u deċiża minn din il-Qorti biex il-kontendenti jkollhom ukoll il-benefiċċju tad-doppju eżami, ordnat illi l-proċess jiġi rinviat lil dina l-Qorti għat-trattazzjoni u definizzjoni tal-imsemmija eċċezzjoni u tal-kwistjonijiet kollaterali sollevati bir-rikors preżentat mill-konvenut fis-16 ta' Jannar 1951, u rriżervat il-kap tal-ispejjeż. Kwindi, uniformement għall-imsemmi digriet, din il-Qorti tgħaddi biex tiddefinixxi l-imsemmija eċċezzjoni tal-konvenut u l-kwistjonijiet kollaterali minnu sollevati bir-rikors għa' msemmi;

Illi, kif ingħad, il-konvenut jallega li huwa hu anki konsorti fid-dar irkuprata bħala eredi ta' Maria Teresa Caruana, billi, kif jissottometti fid-dikjarazzjoni mal-eċċezzjonijiet tiegħu, barra l-eredi kostitwiti fil-kwota ta' 4/11 tad-dar irkuprata, l-eredi l-oħra ma aċċettawx l-eredità, u għalhekk huwa, bħala konsangwineu tat-testatriċi, l-imsemmija Maria Teresa Caruana, seta' jaċċetta dik l-eredità, kif fil-fatt għamel b'nota preżentata minnu fis-Sekond'Awla ta' din il-Qorti fis-6 ta' Mejju 1942. Din l-allegazzjoni tal-konvenut giet attakkata mill-attriċi, li eżibiet id-dokument fil-fol. 133 tal-proċess, ċjoè il-kuntratt fl-atti tan-Nutar Gustavo Sciortino tal-25 ta' Awissu 1897, li minnu jidher illi fil-fatt l-eredità ta' Maria Teresa Caruana giet aċċettata u diviża mill-eredi testamentarji tagħha. Il-konvenut, tant fin-nota tal-osservazzjonijiet annessa mar-rikors tiegħu tat-2 ta' Mejju 1951, kif ukoll ripetutament fid-dibattitu orali, ikkontesta l-effikaċja ta' dak il-

kuntratt, u kkwalifika d-diviżjoni li saret fi-atti tan-Nutar Gustavo Sciortino fil-25 ta' Awissu 1897 bhala prezunta u finta; u anzi sostna illi dik id-diviżjoni qatt ma ezistiet. In vista ta' din il-kontestazzjoni tal-effikaċja tal-istess kuntratt da parti tal-konvenut, din il-Qorti, bid-digriet tat-13 ta' Marzu 1956, ordnat is-soprassessjoni f'din il-kawża, u tat lill-istess konvenut xahar żmien biex fih, jekk kien jidhiru, jiddeuci quddiem il-Qorti kompetenti l-azzjoni meħtieġa għall-impunjazżjoni tal-imsemmi kuntratt, u ddifferiet il-kawża "sine die", rijappunatabbli b'rikors tal-interessati, jew wara li jgħaddi inutilment it-terminu fuq prefiss, jew wara d-definizzjoni tal-kawża li l-konvenut seta' jipproponi. Il-konvenut appella minn dak id-digriet; imma l-Qorti tal-Appell, b'sentenza tal-25 ta' Gunju 1956, irrespingiet dak l-appell u kkonfermat l-imsemmi digriet ta' din il-Qorti; b'dan, però, li t-terminu ta' xahar b'dak id-digriet impost jibda jgħaddi mill-25 ta' Gunju 1956. Dan it-terminu skada inutilment, għaliex il-konvenut ma ddeduciet quddiem il-Qorti kompetenti ebda azzjoni biex jimpunja l-kuntratt tad-diviżjoni skond kif kellu jagħmel fit-termini tal-imsemmi digriet. Minn dan isegwi li l-konvenut ma baqgħax jikkontesta l-effikaċja ta' dak il-kuntratt. U ladarba minn dak il-kuntratt jirriżulta li l-eredità ta' Maria Teresa Caruana giet aċċettata u diviża mill-eredi testamentarji tagħha, l-eċċezzjoni ġa' msemmija tal-konvenut hi destitwita minn kull fundament, u kwindi għandha tiġi riġettata;

Illi, biex tirribatti l-imsemmija eċċezzjoni tal-konvenut, l-attriċi, kif ġa nghad, iproduċiet kopja legali tal-kuntratt fuq imsemmi fil-15 ta' Jannar 1951, jiġifieri meta l-kawża kienet fi grad ta' appell; u l-konvenut, b'rikors tas-16 ta' Jannar 1951, oppona ruħu għal dik il-produzzjoni, kwalifikata minnu bhala serotina, u talab li dak id-dokument jiġi sfilzat. Fiż-17 ta' Jannar 1951 il-Qorti tal-Appell iddekreteat li dak ir-rikors ikun provvdut fi-udjenza; però in segwitu, bid-digriet tas-7 ta' Mejju 1951, ordnat ir-rinvju tal-proċess lil dina l-Qorti biex jiġu trattati u deċiżi tant l-imsemmija eċċezzjoni tal-konvenut, kif ukoll il-kwistjonijiet kollaterali sollevati mill-konvenut bl-imsemmi rikors tas-16 ta' Jannar 1951, u ġew anki riżervati l-ispejjeż relattivi;

Illi r-ragunijiet addotti mill-konvenut kontra l-produzzjoni tal-imsemmi dokument, u konsegwentement għall-isfilz tiegħu, huma, fost oħrajn, li dak l-att gie nsinwat, u għalhekk hemm il-preżunzjoni "juris et de jure" li l-attriċi kienet a konjizzjoni tiegħu; li skond il-ġurisprudenza kostanti, lokali u estera, fi grad ta' appell ma jistgħux jiġu prodotti provi godda hliet fil-każ li tkun impossibbli bil-mezzi li trid il-liġi l-produzzjoni tagħhom fl-ewwel istanza; li l-produzzjoni ta' dokumenti fi grad ta' appell, meta l-istess ma jkunux ġew prodotti fl-ewwel istanza, liġi permessa biss meta n-neċessità ta' dik il-produzzjoni tinqala' fit-tieni istanza, mentri fil-każ taht konsiderazzjoni din in-neċessità ma setgħetx inqalghet fit-tieni istanza, għaliex huwa mill-bidu nett tal-kawża kien ta l-eċċezzjoni li kien komproprjetarju tad-dar irkuprata, u fid-dikjarazzjoni annessa mal-eċċezzjonijiet tiegħu spjega li dik il-kwalità ta' komproprjetarju kienet tidderiva lilu bhala eredi intestat ta' Maria Teresa Caruana, u għalhekk l-attriċi kienet fid-dmir li teżibixxi mill-bidu tal-kawża, u malli giet sollevata dik l-eċċezzjoni, dak id-dokument;

Illi qabel xejn jiġi rilevat li minn hafna żmien ilu, u almenu sa minn meta l-kawża kienet pendenti quddiem din il-Qorti kif presjeduta, il-konvenut fid-dibattitu orali qatt ma irreitera t-talba tiegħu, avanzata fir-rikors tiegħu tas-16 ta' Jannar 1951, quddiem il-Qorti tal-Appell, għall-isfilz tal-imsemmi dokument; għall-kuntrarju, huwa dejjem, meta kien il-każ, oppona l-effikaċja ta' dak id-dokument, billi dejjem ikkwalikah bhala preżunt, fint u inezistenti; u kwindi kien jidher li huwa ma kienx għadu jinsisti għall-isfilz tal-istess dokument, għaliex bil-produzzjoni kollha tiegħu, jekk il-konvenut kellu jirnexxi fil-prova tiegħu li dak id-dokument kien null, l-istess ma setgħax jarrekalu ebda preġudizzju, u kienet tkun inutili kull prova li l-attriċi riedet tagħmel bih. Issa, però, li l-konvenut ma wasalx, u lanqas biss ittanta, biex jipprova li dak il-kuntratt ta' diviżjoni hu ineffikaċi skond kif kien asserixxa, hu l-każ li tittiehed konsiderazzjoni tat-talba tal-konvenut kontenuta fl-imsemmi rikors tiegħu, speċjalment ukoll in vista tal-provvediment ġa msemmi mogħti mill-Qorti tal-Appell fiż-17 ta' Jannar 1951;

Illi r-riljevi sottomessi mill-konvenut, fuq imsemmijin, għalkemm fil-kumpless tagħhom huma fit-termini tal-ligi, tal-ġurisprudenza u tad-dottrina, ma japplikawx għall-każ taht konsiderazzjoni, fis-sens li l-attriċi ma għamlet xejn hażin meta pproduċiet dak id-dokument meta l-kawża kienet fi grad ta' appell, u dak id-dokument ġie mill-attriċi prodott fil-mument opportun, b'mod li dik il-produzzjoni ma kellhiex tiġi vjetata, u d-dokument ma għandux jiġi sfilzat. Infatti, il-konvenut, fin-nota tiegħu tat-12 ta' Diċembru 1944, "insista" biex il-kwistjoni tal-konsorzju tiegħu fid-dar irkuprata bħala eredi ta' Maria Teresa Caruana, formanti meritu tat-tieni eċċezzjoni tiegħu, tiġi mgħollija "għal wara d-deċiżjoni" fuq l-ineżistenza ta' konsorzju u viċinanza fl-attriċi, eċċepita fl-ewwel lok minnu. Għalhekk l-attriċi, apparti raġunijiet oħra li ma jidherx li hemm lok li jiġu msemmija, anki biss minhabba dik l-"insistenza" tal-konvenut, ma kellhiex għalfejn tipproduċi dak id-dokument, u talvolta provi oħra, biex tirribatti dik l-eċċezzjoni tal-konvenut qabel id-deċiżjoni dwar l-eżistenza o meno fl-attriċi tat-titolu ta' konsorzju u viċinanza; u dan hu evidenti, għaliex l-imsemmija eċċezzjoni tal-konvenut ma kienx ikun hemm lokha kieku l-attriċi baqgħet sokkom-benti fit-teżi tagħha li l-irkupru minnha eżerċitat kien validu;

Dan id-dritt ta' rkupru bit-titolu ta' viċinanza ġie rikonnoxxut fl-attriċi mill-Qorti tal-Appell bis-sentenza tat-3 ta' Gunju 1946, li biha l-imsemmija Onorabbli Qorti rriżervat li tiġi diskussa u deċiża l-imsemmija eċċezzjoni tal-konvenut. Lanqas in segwitu għal din is-sentenza ma kellha l-attriċi l-obligu li tipproduċi l-imsemmi dokument, u sakemm ma gietx deċiża t-talba tal-konvenut għar-revoka ta' dik is-sentenza u għar-ritrattazzjoni tal-kawża fl-istadju tal-Appell tal-20 ta' Diċembru 1946, u l-kawża giet differita għas-27 ta' Jannar 1967, għall-kontinwazzjoni quddiem l-istess Qorti, jiġifieri biex tiġi trattata dik l-eċċezzjoni tal-konvenut. Kien għalhekk biss f'din l-aħħar data, u mhux qabel, li l-attriċi kellha l-obligu tipproduċi l-ewwel darba dak id-dokument biex tirribatti dik l-eċċezzjoni tal-konvenut. Imma tant fis-seduta tas-27 ta' Jannar 1947, kemm f'dawk tal-21 ta' Frar, 3 ta' Marzu, 24 ta' Marzu, 21 ta'

April, u 12 ta' Mejju, 1947, ma sar xejn, generalment min-habba indispozizzjoni tad-difensuri tal-partijiet; u fil-21 ta' Mejju 1947 il-kawża giet differita "sine die", rijappuntabbli fuq talba verbali ta' waħda mill-partijiet. Il-kawża giet mbagħad rijappuntata, fuq talba tal-attriċi, mill-istess Qorti tal-Appell, li kienet sejra tieħu konjizzjoni tal-imsemmija eċċezzjoni, u preċiżament fl-ewwel dehra għat-trattazzjoni ta' dik l-eċċezzjoni, jiġifieri fil-15 ta' Jannar 1951, l-attriċi pproduċiet l-imsemmi dokument. Għalhekk il-produzzjoni tal-istess dokument da parti tal-attriċi ma kienetx serotina, u saret fi grad ta' appell għaliex, sa meta nġhata d-digriet tas-7 ta' Mejju 1951 mill-Qorti tal-Appell, u l-proċess gie rinviyat lil din il-Qorti għar-raġunijiet indikati f'dak id-digriet, l-imsemmija Onorabbli Qorti kienet sejra tiddeċidi tant dik l-eċċezzjoni kemm il-kwistjonijiet kollaterali sollevati mill-konvenut bir-rikors tiegħu għa msemmi;

Rat in-nota tal-konvenut, li biha nterpona appell tant mis-sentenza tal-Ewwel Qorti tas-6 ta' Ottubru 1953 kemm mis-sentenza tal-istess Qorti tat-30 ta' Ottubru 1957, u l-petizzjoni tiegħu, li biha talab li tiġi revokata kwantu għall-meritu dik is-sentenza tas-6 ta' Ottubru 1953, billi jiġi dikjarat illi dik il-Qorti ma kellhiex il-ġurisdizzjoni msemmija fis-sentenza, u tiġi riformata in kwantu għall-kap tal-ispejjeż, billi jiġi deċiż illi l-ispejjeż kollha teħelhom l-attriċi; u tiġi revokata wkoll is-sentenza tat-30 ta' Ottubru 1957, billi tiġi milqugħa t-talba tal-konvenut magħmula bir-rikors tiegħu preżentat quddiem din il-Qorti fis-16 ta' Jannar 1951, għall-isfilz tad-dokument fol. 133, u jiġi dikjarat li l-Ewwel Qorti ma kellhiex ġurisdizzjoni biex tieħu konjizzjoni tal-eċċezzjoni tal-esponent li huwa ta fil-fol. 14 tal-proċess, fis-sens li huwa komproprjetarju fid-dar bħala eredi ntestat ta' Maria Teresa Caruana, u hekk għandu d-dritt tar-ritenzjoni, u jiġi ordnat li dawn iż-żewġ kwistjonijiet jiġu trattati quddiem din il-Qorti, u jiġu trattati hekk fi grad ta' istanza li skond il-liġi jirrigwardahom rispettivamente; bl-ispejjeż kollha kontra l-appellata;

Omissis;

Ikkunsidrat;

Kif ġa ntqal, l-attriċi, fir-risposta tagħha, issottomettiet illi, kwantu għall-appell mis-sentenza tal-Ewwel Qorti tas-6 ta' Ottubru, 1953, il-kwistjoni ġiet definitivament deċiża bis-sentenza ta' din il-Qorti tal-25 ta' Gunju 1956, illi kkonfermat li l-Qorti tal-Prim Istanza kellha ġurisdizzjoni u ċaħdet l-aggravju relativ tal-appellant (fol. 261). Fit-trattazzjoni orali, l-attriċi żiedet illi anki fis-sentenza tagħha tat-28 ta' Jannar 1957 (fol. 277) din il-Qorti wkoll reġgħet ippronunzjat ruħha fuq dik il-kwistjoni. Għalhekk, fil-fehma tal-attriċi, din l-istess kwistjoni ma tistgħax issa terġa tiġi diskussa u deċiża fuq dan l-appell;

Biex tiġi deċiża din l-eċċezzjoni sollevata mill-attriċi, jehtieg tiġi preċiżata bir-reqqa l-kwistjoni nvoluta f'dan l-appell tal-konvenut, in kwantu jirrigwarda s-sentenza tal-Ewwel Qorti tas-6 ta' Ottubru 1953; għaliex, biex jista' jkun hemm l-ostakolu tal-ġudikat, jew aħjar, peress li fil-każ si tratta ta' ġudizzju wiehed li għadu sejjer, prekluzjoni tad-diskussjoni u deċiżjoni tal-kwistjoni, jehtieg es-senzjalment illi din il-kwistjoni fiż-żewġ każi hi "l-istess" (cfr. Chiovenda. Ist. di Diritto Proc. Civ., Vol. I, ed. 1956, p. 326, §118);

Naraw, mela, x'inhi l-vera kwistjoni li l-konvenut qiegħed jqajjem b'dan l-appell;

Fis-7 ta' Mejju 1951, din il-Qorti, billi dehrilha li kien spedjenti li l-eċċezzjoni li kienet ġiet mogħtija mill-konvenut fis-sens li huwa anki konsorti fid-dar irkuprata bħala eredi ta' Maria Teresa Caruana, kif jasserixxi huwa, tiġi trattata u deċiża mill-Ewwel Qorti, biex il-kontendenti jkollhom ukoll il-benefiċċju tad-doppju eżami, ordnat li l-proċess jiġi rinviat lill-Ewwel Qorti għat-trattazzjoni u definizzjoni ta' dik l-eċċezzjoni u tal-kwistjonijiet kollaterali sollevati mill-istess konvenut bir-rikors tiegħu tas-16 ta' Jannar ta' dik is-sena. Meta l-proċess, hekk rinviat, reġa' mar quddiem l-Ewwel Qorti, il-konvenut eċċepixxa illi, peress li dik il-Qorti kienet eżawriet il-ġurisdizzjoni tagħha fil-kawża meta ddeċidiet il-meritu bis-sentenza

tagħha tal-15 ta' Novembru 1951, li biha kienet eħadet it-talbiet tal-attriċi, din il-Qorti ma setgħetx terġa tirrinviija l-kawża lilha, għax dan ma kienx wieħed mill-każijiet tas-sattivament stabbiliti fl-art. 231 tal-Kodiċi ta' Organizzazzjoni u Proċedura Ċivili (Kap. 15 E.R.), fejn il-Qorti tal-Appell tista' tirrinviija l-kawża għall-ulterjuri trattazzjoni lill-Qorti tal-Ewwel Grad; għalhekk, eċċepixxa l-konvenut, l-Ewwel Qorti ma kellhiex ġurisdizzjoni biex tippronunzja ruħha fuq ebda kwistjoni nvoluta fil-kawża, non ostanti d-digriet ta' rinviju ta' din il-Qorti tas-7 ta' Mejju 1951. Din l-eċċezzjoni giet miċhuda mill-Ewwel Qorti bis-sentenza tagħha tas-6 ta' Ottubru 1953, li minnha issa hemm dan l-appell, billi dik il-Qorti rriteniet illi kellha ġurisdizzjoni biex tiehu konjizzjoni tal-kwistjoni lilha rinvijata minn din il-Qorti;

Issa, b'dan l-appell minn din is-sentenza, il-konvenut qiegħed jitlob li hi tiġi revokata fil-meritu, u jiġi deċiż li l-Ewwel Qorti ma kellhiex il-ġurisdizzjoni affermata minnha, u l-motivi ta' aggravju miġjubin fil-petizzjoni mhumiex hlief elaborazzjoni tal-eċċezzjoni fl-istess sens li hu kien eleva quddiem l-Ewwel Qorti kif ġa' ntqal;

Minn dan jidher illi l-kwistjoni nvoluta f'dan l-appell, u li issa tinsab quddiem din il-Qorti, hija appuntu din: "jekk, eċċe, bis-saħħa tar-rinviju magħmul minn din il-Qorti, l-Ewwel Qorti akkwistatx ġurisdizzjoni li tittratta u tiddeċidi l-kwistjonijiet hekk lilha rimessi;

Kuntrarjament għal dak li ssottomettiet l-attriċi, din il-Qorti ma jidhrilhiex li din il-kwistjoni giet ġa' definitiva-ment deċiża bis-sentenza li għalihom l-attriċi għamlet riferenza;

Huwa veru illi l-konvenut, tant fil-proċeduri relattivi għas-sentenzi rilevati mill-attriċi, kemm fi proċeduri oħra, qanqal l-istess identika kwistjoni. Imma dan ma jfisserx illi fuq dik il-kwistjoni kien hemm pronunċjat definitiv tal-Qorti. Infatti, kwantu għall-konvenut, hu qajjem identikament l-istess kwistjoni meta, b'nota, impunja l-validità tas-sentenza in kwistjoni tas-6 ta' Ottubru 1953. Mis-sentenza

kuntrarja għall-konvenut, minhabba irritwalità tal-proċedura adottata minnu, mogħtija fis-27 ta' April 1954, il-konvenut appella lil din il-Qorti, u l-aggravji tal-appell kienu preċiżament jissollewaw l-istess kwistjoni (fol. 216). iżda din il-Qorti, fis-sentenza tagħha tat-3 ta' Diċembru 1954 (fol. 224), "ma għamlet ebda pronunċja fuqha, la direttament u lanqas indirettament". L-appell tal-konvenut gie miċhud għaliex din il-Qorti rriteniet illi hu ma setgħax, kif kien għamel, jattakka b'nullità s-sentenza tal-Ewwel Qorti b'nota preżentata quddiem l-istess Qorti. Għalhekk, "apparti", kif qalet din il-Qorti, "konsiderazzjonijiet oħra li ma hemmx għalfejn jiġu rilevati, l-Ewwel Qorti kienet għamlet sewwa li rrespingiet l-eċċezzjoni ta' nullità opposta mill-konvenut";

Il-konvenut reġa qanqal l-istess kwistjoni nvoluta f'dan l-appell meta mpunja d-digriet tal-Ewwel Qorti tat-13 ta' Marzu 1956. Fir-rikors tiegħu tal-appell lil din il-Qorti minn dak id-digriet, il-konvenut issottometta fost l-aggravji illi, "għalkemm l-Ewwel Qorti bis-sentenza tagħha tas-6 ta' Ottubru 1953 kienet affermat li għandha ġurisdizzjoni li tiegħu konjizzjoni tal-kwistjoni lilha rinviata minn din il-Qorti bid-digriet tas-7 ta' Mejju 1951, l-unika investigazzjoni li setgħet tagħmel, mingħajr ma tiġi offiża l-ligi, kienet dik jekk l-eċċezzjoni setgħetx tiġi trattata u deċiża in prima istanza una volta li l-kawża kienet ġa giet deċiża mill-Ewwel Qorti bis-sentenza tal-15 ta' Novembru 1954" (v. fol. 241). Ma hemmx dubju illi f'dan il-motiv tal-appell il-konvenut kien qiegħed jattakka indirettament il-validità tad-digriet ta' din il-Qorti, bosta drabi ġa msemmi, tas-7 ta' Mejju 1951, u l-konsegwenti nuqqas ta' ġurisdizzjoni tal-Ewwel Qorti, bis-saħħa tiegħu, li, b'mod ġenerali, tiegħu konjizzjoni tal-kwistjonijiet kollha deferiti lilha;

Issa, huwa veru illi din il-Qorti fis-sentenza tagħha tal-25 ta' Gunju 1956, li fuqha prinċipalment l-attriċi tibbaża l-eċċezzjoni tagħha tal-ġudikat, irriġettat dak l-aggravju tal-konvenut bħala "destitwit minn kull fundament", u kkwalifikat bħala "arbitrarja" il-limitazzjoni li l-konvenut, allura wkoll appellant, kien qiegħed jippretendi li biha kienet ċirkoskrittura l-ġurisdizzjoni tal-Ewwel Qorti dwar

l-eċċezzjoni lilha deferita bid-digriet ta' din il-Qorti tas-7 ta' Mejju 1951 (fol. 265). Izda din il-pronunċja ta' din il-Qorti, rettament interpretata, ma turix haġ'ohra hliet illi din il-Qorti kienet qeghedha f'dak il-kontest tinterpretata l-portata tas-sentenza tal-Ewwel Qorti tas-6 ta' Ottubru 1953, li dwarha issa hu l-appell, izda li sa dak inhar kienet għada la giet appellata u lanqas b'mod ieħor validament impunjata. Irama din il-Qorti ma kienetx, f'dak l-istadju, qeghedha tagħmel pronunċja, jew tagħti deċiżjoni tagħha stess, fuq il-kwistjoni fundamentali sollevata mill-konvenut. Dan jidher ċar minn dak li jsegwi fil-istess sentenza. Infatti, oltre dak li l-konvenut kien issottometta bħala aggravji fir-rikors tal-appell, fejn "indirettament" biss kien qiegħed jintavola l-kwistjoni essenzjali issa rvoluta f'dan l-appell, il-konvenut "formalment" issollewa din il-kwistjoni fin-nota twila ta' osservazzjonijiet preżentata fit-30 ta' Mejju 1956 (fol. 251-259). Issa, fis-sentenza ta' din il-Qorti f'dak l-appell, intqal preċiżament dan:— "Kwantu għas-sottomissjonijiet kontenuti fin-nota tal-appellant, (il-konvenut odjern), preżentata wara r-rikors tiegħu tat-30 ta' Mejju 1956, għandu jiġi rilevati illi huma ma jistgħux jiffurmaw meritu ta' dan l-appell. L-eċċezzjoni tad-difett ta' ġurisdizzjoni, opposta mill-konvenut appellant, giet respinta bis-sentenza tal-Ewwel Qorti tas-6 ta' Ottubru 1953, u minnha ma sarx appell; u fir-rikors tal-preżenti appell, l-appellant irriżerva skond il-liġi d-dritt tiegħu tal-appell minn dik is-sentenza" (fol. 268). Infatti (fol. 247) il-konvenut, fil-parti konkluzjonali tar-rikors tiegħu tal-appell, kien qal preċiżament illi jirriżerva d-dritt tiegħu tal-appell mis-sentenza tal-Ewwel Qorti tas-6 ta' Ottubru 1953;

L-attriċi, però, kompliet tgħid illi din il-Qorti reġgħet ippronunzjat ruhha fuq il-kwistjoni issa sollevata bl-appell preżenti fis-sentenza tagħha tat-28 ta' Jannar 1957 (fol. 277), li biha giet respinta t-talba tal-konvenut għar-ritrat-tazzjoni tal-kawża, prevja r-revoka tas-sentenza fuq im-semmija ta' din il-Qorti tal-25 ta' Ġunju 1956;

Rigward din it-talba tal-konvenut, huwa veru, għal darb'ohra, illi hu fil-petizzjoni tiegħu, bħala wieħed mill-

motivi tar-ritrattazzjoni mitluba minnu, ikkoinvolga b'certu mod il-kwistjoni tal-gurisdizzjoni tal-Ewwel Qorti, affermata minnha bis-sentenza tagħha tas-6 ta' Ottubru 1955 bis-saħħa tad-digriet ta' din il-Qorti tas-7 ta' Mejju 1951 (fol. 170-171). Iżda fis-sentenza ta' din il-Qorti fuq din il-petizzjoni ma hemm ebda definizzjoni ta' din il-kwistjoni; u infatti lanqas seta' jkun hemm. Kull ma qalet din il-Qorti b'dik is-sentenza, dwar dan il-motiv avanzat mill-konvenut, kien biss, kif kellu jkun, li kien "evidenti illi l-ewwel pretiż żball akkampat mill-appellant Dottor Caruana kien punt kontestat li gie maqtugh bid-deċiżjoni mpunjata, u għalhekk fir-rigward tiegħu mhix ammessa r-ritrattazzjoni". F'din is-sentenza din il-Qorti ma għamletx haġ'ohra — kif appuntu kien jirrikjedi l-każ — kief interpretat u ġġustifikat skond il-liġi, relativament għall-motivi ta' ritrattazzjoni allegati mill-konvenut, is-sentenza appellata; u għaladarba f'din is-sentenza ma kienx hemm, kif intwera aktar il-fuq, ebda deċiżjoni fuq il-vera kwistjoni kontroversa, li anzi giet dikjarata ma tiffurmax meritu ta' dik il-proċedura, ebda deċiżjoni simili ma hemm jew seta' kien hemm fis-sentenza fuq it-talba għar-ritrattazzjoni;

Il-konkluzjoni ta' dan kollu hi illi l-kwistjoni sollevata bl-appell preżenti ma hix prekluzja b'ebda deċiżjoni definitiva għa mogħtija f'dan il-ġudizzju. Jekk il-konvenut kien għadu fiż-żmien u kien għad għandu d-dritt jappella mis-sentenza ta' l-Ewwel Qorti tas-6 ta' Ottubru 1963, l-appell tiegħu mhux perent bis-saħħa tal-ġudikat;

Intqal tajjeb illi "l'eccezione di regiudicata si deve ammettere con molta circospezione, tanto più quando trattasi di escludere un diritto" (Coen, Cosa Giudicata (materia civile), no. 145). F'każ bħal preżenti, fejn si tratta ta' incident proċesswali fil-kors tal-ġudizzju, u fejn, kif jgħid il-Chiovenda, ma jistax ikun hemm dak li jissejjaħ il-ġudikat implicitu (cp. cit. no. 118), jeħtieġ għall-eċċezzjoni tal-ġudikat illi l-kwistjoni tkun giet "effettivamente" deċiża bis-sentenza ta' qabel, u hux biss li "setgħet tigi deċiża". Għa ntqa' illi f'deċiżjoni simili ma hemmx "la vera decisione". Jgħid il-Mattirolo:— "Sta soltanto nel dispo-

sitivo; onde è principio che la cosa giudicata risiede esclusivamente nella parte dispositiva della sentenza, non nei motivi" (Diritto Giudiziario Civile, Vol. V, § 28); u d-dispożitiv tas-sentenzi preċedenti, li għalihom saret riferenza, meta wiehed jiehū każ, kif għandu, tal-oġġett u tal-"causa" tal-inċidenti proċesswali relattivi, ma fih ebda deċiżjoni fuq il-kwistjoni nvoluta;

Huwa veru illi, kif gie deċiż bosta drabi mill-Qrati Tagħna u mid-dottrina, fuq sistemi analogi, "i motivi, per l'intima ed indissolubile connessione che presentano col dispositivo, varranno a determinare la vera portata del punto deciso; così che l'autorità della cosa giudicata starà pur sempre esclusivamente nel dispositivo, ma l'esatto, il giusto significato di questo, la sua legittima estensione, riusciranno determinati e spiegati dai motivi" (op, cit., loc., cit., §29; P.A. "Tabone vs. Mifsud" 15 ta' Frar 1954, Kollez. Vol. XXXVIII-I-51); anzi xi drabi jigrī illi d-deċiżjoni mhix interament fil-parti dispożitiva tas-sentenza, iżda anki fil-parti razzjonali tagħha, meta fil-motivazzjoni tiġi definita u riżoluta xi vera kwistjoni, b'mod li dik il-parti tkun il-premessa loġika u neċessarja tad-dispożitiv, u allura dik il-parti tiffirma haġa waħda mad-dispożitiv, li kollha flimkien jiffurmaw il-ġudikat;

Iżda, kif ġà ntqal fuq, dan ma japplikax fil-każ preżenti; mhux biss għaliex fis-sentenzi li għalihom saret riferenza, la fil-motivazzjoni, la fid-dispożitiv, u lanqas fit-tnejn kombinati flimkien, ma giet verament "deċiża" l-identika kwistjoni issa sollevata bl-appell, iżda talli, għall-kuntrorju, fis-sentenza ta' din il-Qorti tal-25 ta' Gunju 1956, l-unika waħda verament rilevanti, il-vera kwistjoni preżenti giet espressament riżervata;

Għal dawn il-motivi, din il-Qorti tiċhad l-eċċezzjoni tal-attriċi illi l-kwistjoni nvoluta f'dan l-appell, in kwantu riferibbli għas-sentenza tal-Ewwel Qorti tas-6 ta' Ottubru 1953, ġa giet definitivament deċiża bis-sentenza preċedenti ta' din il-Qorti tal-25 ta' Gunju 1956 u tat-28 ta' Jannar 1957, a spejjeż tal-attriċi; u tordna li titkompli t-trattazzjoni tal-kawża.
